

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీ యదుగిరీశ సుప్రభాతం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీ యదుగిరీశ సుప్రభాతం ॥

శ్రీమన్ యదుక్షితిభృదీశ! హరే! మురారే!
నారాయణ! ప్రణతసంస్పృతితారకాంఘ్రే! ।
శ్రీమందిరాయతమనోజ్ఞవిశాలవక్షః!
శ్రీయాదవాచలపతే! తవ సుప్రభాతం ॥ 1 ॥

ఆదౌ కృతే కమలజన్మని సత్యలోకే
త్వాఽభ్యర్చ్య దత్తవతి భోః స్వకుమారకాయ! ।
తేనావతీర్య వసుధాకృతసన్నిధాన!
శ్రీయాదవాచలపతే! తవ సుప్రభాతం ॥ 2 ॥

ఇంద్రానలాంతకనిఋత్యపయోఽధిరాజైః
నిత్యం సమీరణధనాధిపశర్వముఖ్యైః ।
సంసేవ్యమానచరణాంబుజ దివ్యధామన్!
శ్రీయాదవాచలపతే! తవ సుప్రభాతం ॥ 3 ॥

శ్రీసైన్యనాయకపరాంకుశనాథసూరి-
పద్మాక్షరామయమునార్యసుపూర్ణవర్షైః ।
శ్రీలక్ష్మణాఖిలవరార్యమదార్యముఖ్యైః
నిత్యార్చితాంఘ్రిక! విభో! తవ సుప్రభాతం ॥ 4 ॥

అష్టాక్షరాణ్యపి సుతీర్థమిషేణ వేద-
దర్భాబ్జయాదవపలాశపరాశరాద్యైః ।
నారాయణాచ్యుతపదాఖ్యసరిద్భిరుచ్చైః
సేవ్యత్పదాంబుజ! యదూత్తమ! సుప్రభాతం ॥ 5 ॥

క్షేత్రైః పటాశ్మనరసింహమహీధ్రసంవి-
 దశ్వత్థతార్క్ష్యనయనాదివరాహముఖ్యైః |
 సీతాటవీప్రభృతిభిశ్చిత్తదివ్యధామన్!
 శ్రీయాదవాచలపతే! తవ సుప్రభాతం || 6 ||

మంత్రార్థముద్గిరతి తే మమ నాథ! వక్షః
 పాదౌ ద్వయస్య పరమార్థముదాహారంతౌ |
 శ్లోకార్థమీశ! వివృణోతి తవైష హస్తా-
 ఽప్యేవం సమీరణయదూత్తమ! సుప్రభాతం || 7 ||

యత్కౌతుకం తవ గజేంద్రవిపద్వివోదే
 యా చ త్వరా ద్రుపదజాపరిపాలనే వా |
 తద్రూపయా త్వరితయా భవసింధుమగ్నం
 మాం తారయేహ యదుశైలమణే! ప్రభాతం || 8 ||

ప్రాతస్సునిశ్చలమతిర్యదుశైలబంధోః
 యో వా పరేదనుదినం యది సుప్రభాతం |
 తస్మై విహంగగమనః కమలాసహాయః
 నారాయణః పరగతిం సులభాం ప్రసూతే || 9 ||

జయ జయ సుప్రభాతమరవిందవిలోచన! తే
 జయ జయ యాదవాద్రిశిఖరోజ్జ్వలదీప! హరే! |
 జయ జయ భాష్యకారకృతమంగళభక్తనిధే!
 జయ జయ దేవదేవ! వినతానభినందయ నః || 10 ||

శ్రీకల్యాణీవిలసద్యదుగిరినారాయణార్థికల్పతరో! |
 సంపత్కుమార! భవతే నిత్యశ్రీర్నిత్యమంగళం భూయాత్ || 11 ||

|| ఇతి శ్రీ యదుగిరీశ సుప్రభాతం సమాప్తం ||